

നിത്യമായ പ്രതിഫലവും ശിക്ഷയും

നമ്മുടെ മനസ്സുകൾക്ക് മനസിലാക്കുവാൻ പ്രയാസമുള്ള ആശയങ്ങളിലൊന്നാണ് “നിത്യത,” ഒരിക്കലും-അവസാനിക്കാത്ത നിലനിൽപ്പ്. നമുക്ക് കാണാവുന്നതും സ്വീകരിക്കാവുന്നതുമായ എല്ലാറ്റിനും, ഒരു ആരംഭവും അവസാനവുമുണ്ട്; അതുകൊണ്ട്, നിത്യത എന്ന ആശയം മനസിലാക്കുന്നത് വിപുലമായ ഒന്നുതന്നെയാണ്. നിത്യത നമ്മുടെ അനുഭവത്തിന് പുറത്താകയാൽ, അതു നമ്മുടെ മനസ്സുകൾക്ക് മനസിലാക്കുവാൻ മിക്കവാറും അസാധ്യമെന്നു തോന്നും.

നിത്യത മുഴുവൻ ചെലവഴിക്കേണ്ടതിനു സ്വർഗത്തിൽ പോകുവാനുള്ള അവകാശമോ യോഗ്യതയോ ഈ ലോകത്തിലെ നമ്മുടെ ചുരുങ്ങിയ ആയുസിലെ പ്രവർത്തികൾ കൊണ്ടെന്നും സാധ്യമല്ലെങ്കിലും സ്വർഗവും അതിലെ അത്ഭുതകരമായതെല്ലാം നമുക്ക് ദൈവം തരുമെന്നതിനോട് നാം യോജിക്കും. അതേസമയം, നമ്മുടെ ചുരുങ്ങിയ ജീവിതകാലയളവിലെ നമ്മുടെ ജീവിതം ഒരിക്കലും അവസാനിക്കാത്ത നരകത്തിലെ ഭീകരതമെന്ന നിത്യ ശിക്ഷാവിധി ലഭിക്കുവാൻ അത്ര മോശമായിരുന്നില്ല എന്ന ചിന്തയാൽ നാം അതിനെ എതിർക്കും. അനീതി ചെയ്തവർ പ്രതികാരത്തിന് അർഹരായിരിക്കുന്നതിനേക്കാൾ നീതിമാന്മാർ ദൈവത്തിന്റെ കരുണക്കും കൃപക്കും അർഹരാണെന്ന് നാം ചിന്തിച്ചേക്കാം.

മനുഷ്യന്റെ വീക്ഷണങ്ങൾ

ഈ മേഖലയിലുള്ള മനുഷ്യന്റെ താല്പര്യവും ഗ്രാഹ്യക്കുറവും നിമിത്തം മരണാനന്തര ശിക്ഷയെ കുറിച്ച് മുഖ്യമായി നാലു വീക്ഷണങ്ങളിലെത്തി ചേർന്നിരിക്കുന്നു:

ആദ്യമായി, പ്രപഞ്ചവാദികളുടെ വീക്ഷണം, ദൈവം കരുണയും കൃപയും നിറഞ്ഞവനാകയാൽ, മനുഷ്യർ ഭൂമിയിൽ എങ്ങനെ ജീവിച്ചാലും മരണശേഷം എല്ലാവർക്കും സ്വർഗത്തിൽ നിത്യജീവൻ നൽകും. ചിലർ വിചാരിക്കുന്നത് ഒരു തരത്തിലുമുള്ള ശിക്ഷ ഉണ്ടായിരിക്കുകയില്ല എന്നാണ്, പക്ഷെ വേറെ ചിലർ കരുതുന്നത്, കുറെക്കാലത്തേക്കു ശിക്ഷിക്കുമെന്നാണ്. ഈ വ്യത്യാസങ്ങളുണ്ടെങ്കിലും, അവസാനം എല്ലാവരും സ്വർഗത്തിലേക്കു പോകുമെന്നാണ് പ്രപഞ്ചവാദികൾ വിശ്വസിക്കുന്നത്.

രണ്ടാമത്, നശിപ്പിക്കലിൽ വിശ്വസിക്കുന്നവർ കരുതുന്നത്, അവസാന ന്യായവിധിക്കു ശേഷം ദുഷ്ടന്മാർ ഉണ്ടായിരിക്കുകയില്ല എന്നാണ്. (1) ചിലർ വിചാരിക്കുന്നത് ദുഷ്ടരായ മരിച്ചവർ ഉയർക്കുകയില്ല, ജീവിച്ചിരിക്കുന്ന ദുഷ്ടന്മാരെ നശിപ്പിക്കും എന്നാണ്. (2) വേറെ ചിലർ വിചാരിക്കുന്നത്, എല്ലാവരും ഉയർത്തപ്പെടുന്നേറ്റശേഷം, ജീവിച്ചിരിക്കുന്ന ദുഷ്ടരേയും മരിച്ച ദുഷ്ടന്മാരേയും നശിപ്പിച്ചുകളയും എന്നാണ്. (3) മറ്റു ചിലർ കരുതുന്നത്, ദുഷ്ടരായ എല്ലാവരേയും ഉയർപ്പിച്ച് വീണ്ടും സത്യം പഠിക്കുവാനുള്ള ഒരവസരം കൂടെ കൊടുക്കും, പിന്നെ അവരും ജീവിച്ചിരിക്കുന്നവരും സത്യത്തെ നിഷേധിക്കും.

ധിച്ചാൽ രണ്ടുകൂട്ടരേയും നശിപ്പിച്ചുകളയും എന്നാണ്. (4) ഇനിയും ഒരു കൂട്ടർ വിശ്വസിക്കുന്നത്, അവസരം കിട്ടാതെ മരിച്ചുപോയ ദുഷ്ടരെ മാത്രം ഉയർപ്പിച്ച് അവർക്ക് ഒരവസരം കൂടെ കൊടുക്കും. പിന്നെയും അവർ സത്യം അനുസരിച്ചില്ലെങ്കിൽ സത്യം അനുസരിക്കാതെ ജീവിച്ചിരിക്കുന്ന ആളുകളോടൊപ്പം അവരെയും നശിപ്പിക്കും.

മൂന്നാമതായി, സത്യം അനുസരിക്കാത്തവർക്ക് അവസാനമില്ലാത്ത ശിക്ഷയുണ്ടാകുമെന്ന് പലരും വിശ്വസിക്കുന്നുണ്ട്. ചിലർ വിചാരിക്കുന്നത്, ദുഷ്ടന്മാരെ അക്ഷരികമായ, ഭൗതിക തീ കൊണ്ട് എന്നേക്കും നശിപ്പിക്കുമെന്നും മറ്റുചിലർ കരുതുന്നത്, ദുഷ്ടന്മാർ സഹിക്കേണ്ടതായ വേദനയുടെ തീവ്രതയാണ് തീ സൂചിപ്പിക്കുന്നത് എന്നുമാണ്. ചിലർ വിചാരിക്കുന്നത്, ഒരാളുടെ പാപത്തിന്റെ ഏറ്റക്കുറവനുസരിച്ചായിരിക്കും ശിക്ഷയുടെ തോത് എന്നാണ്, എന്നാൽ സത്യം കേൾക്കുവാൻ അവസരം ലഭിക്കാത്തവർക്ക് വലിയ ഇളവ് ലഭിക്കുമെന്നും അവർ കരുതുന്നു.

നാലാമത്, ചിലർ വിശ്വസിക്കുന്നത്, ഇവിടെ തങ്ങളുടെ പാപങ്ങൾക്ക് മതിയായ ശിക്ഷ ലഭിക്കാതെ കൃപാവസ്ഥയിൽ മരിച്ചവർക്ക് അതിനുള്ള കഷ്ടത വിശുദ്ധീകരണസ്ഥലത്ത് ലഭിച്ചശേഷമാണ് അവർ സ്വർഗത്തിലേക്ക് പോകുന്നത് എന്നാണ്. വിശുദ്ധീകരണസ്ഥലത്തുള്ള അവരുടെ കാലയളവ്, അവർ ഭൂമിയിൽ ജീവിച്ച ജീവിതം, അവർക്കുവേണ്ടി മറ്റുള്ളവർ അനുഭവിക്കുന്ന കഷ്ടതകൾ, മാസുകൾ, പ്രാർത്ഥനകൾ എന്നിവയെ ആശ്രയിച്ചാണിരിക്കുന്നത്.

ദൈവത്തിന്റെ സ്നേഹം, കരുണ, കൃപ എന്നിവയോടു യോജിക്കുന്ന തല്ല നിത്യമായ ശിക്ഷ എന്നാണ് ചിലർ കരുതുന്നത്. അതുകൊണ്ട്, ബൈബിളിനെ വ്യാഖ്യാനിക്കുന്നത്, എല്ലായ്പ്പോഴും ദൈവം സ്നേഹവും, ദയയും, ദീർഘക്ഷമയും ഉള്ളവനായിട്ടാണ് (1 തിമൊഥെയൊസ് 1:2; 1 യോഹന്നാൻ 4:8). ദൈവത്തിന്റെ മറ്റൊരു വശത്തെ അവർ കണ്ടില്ലെന്നു നടിക്കുകയാണ്. അവൻ കോപവും പ്രതികാരവുമുള്ളവൻ കൂടെയാണ്.¹ അധർമ്മം അവൻ വെറുക്കുന്നു (എബ്രായർ 1:9), “ഖണ്ഡിതവും” (റോമർ 11:22), അവൻ “ദഹിപ്പിക്കുന്ന അഗ്നിയും” ആണ് (എബ്രായർ 12:29). നാം വായിക്കുന്നു, “ആകയാൽ ദൈവത്തിന്റെ ദയയും ഖണ്ഡിതവും കാണുക; വീണവരിൽ ദൈവത്തിന്റെ ഖണ്ഡിതവും, നിന്നിലോ, നീ ദയയിൽ നിലനിന്നാൽ ദയയും തന്നെ; അല്ലെങ്കിൽ നീയും ഛേദിക്കപ്പെടും” (റോമർ 11:22). എബ്രായർ 10:31 പറയുന്നു, “ജീവനുള്ള ദൈവത്തിന്റെ കയ്യിൽ വീഴുന്നതു ഭയങ്കരം”

ദൈവം ദയയും, ഖണ്ഡിതവും ഉള്ളവനാണ്. തന്നെ അനുസരിക്കുന്നവരോട് അവൻ ദയയോടും, തന്റെ ഇഷ്ടത്തോട് മൽസരിക്കുന്നവരോട് അവൻ കാഠിന്യത്തോടും പെരുമാറും (ആവർത്തനപുസ്തകം 5:9, 10). ദൈവത്തിന്റെ ദയയും ഖണ്ഡിതവും പഴയനിയമത്തിലും പുതിയനിയമത്തിലും നമുക്ക് കാണാം. ഉദാഹരണത്തിന്, ദാവീദിനോട് ദയവു കാണിച്ച്, പഴയനിയമത്തിൽ ദൈവം തന്റെ കരുണ വെളിപ്പെടുത്തിയിട്ടുണ്ട്. ന്യായപ്രമാണമനുസരിച്ച്, ദാവീദ് ബേത്ത്ശേബയോടു ചെയ്തതിനും ഊരിയാവിനെ കൊല്ലിച്ചതിനും ദാവീദിനെ കല്ലറിഞ്ഞു കൊല്ലേണ്ടിയിരുന്നു (ലേവ്യാപുസ്തകം 20:10; സംഖ്യാപുസ്തകം 35:30). എങ്ങനെയായാലും, ദൈവം അവനെ സ്നേഹിച്ചതുകൊണ്ടും അവൻ ദൈവത്തെ സ്നേഹിച്ചതുകൊണ്ടും, അവനോടു കരുണ കാണിക്കുകയും അവന്റെ പാപങ്ങൾ ദൈവം അവനോടു ക്ഷമി

ക്കുകയും ചെയ്തു (2 ശമുവേൽ 12:13). എന്നാൽ, ഹൃദയകാഠിന്യത്തോടെ ദൈവത്തോട് മൽസരിച്ചവരെ ദൈവം വെറുതെ വിട്ടില്ല, ഉദാഹരണത്തിന് നോഹയുടെ കാലത്തെ ദുഷ്ടലോകത്തെ (2 പത്രോസ് 2:5). തീയിറക്കി നാദാബിനേയും അബീഹൂവിനേയും നശിപ്പിച്ചുകളഞ്ഞത് ദൈവത്തിന്റെ ഖണ്ഡിതത്തെ വെളിവാക്കുന്നു (ലേവ്യാപുസ്തകം 10:1-3), കൂടാതെ പഴയനിയമത്തിൽ വിവരിച്ചിരിക്കുന്ന മറ്റു സംഭവങ്ങളിലും അത് കാണാം.

പത്രോസിനോട് അവൻ പെരുമാറിയത് പുതിയനിയമത്തിലെ അവന്റെ ദയക്ക് ഉദാഹരണമാണ് (ലൂക്കോസ് 22:31, 32), അതുപോലെ പൗലൊസിനോടും (1 തിമൊഥെയോസ് 1:15, 16), കൂടാതെ മറ്റു പലരോടും കാണിച്ചിട്ടുണ്ട്. അവന്റെ ക്രോധം നമുക്ക് അനന്യാസിന്റേയും സഫീരയുടേയും അനുഭവത്തിൽ കാണാം (പ്രവൃത്തികൾ 5:1-10). ഹെരോദാവിലും ഉണ്ടായിട്ടുണ്ട് (പ്രവൃത്തികൾ 12:20-23). അവരുടെ തെറ്റുകൾ നിമിത്തം ദൈവം അവരെ മരണത്തിനിരയാക്കുകയായിരുന്നു.

അനുസരണക്കേടു കാണിച്ച ആളുകളോട് അവൻ ഇടപെട്ട രീതി നോക്കുമ്പോൾ, തെറ്റു ചെയ്തവരെ അവൻ കഠിനമായി ശിക്ഷിക്കും എന്നുറപ്പാണ്. ദൈവം സ്നേഹമുള്ളവൻ മാത്രമായി കാണുന്ന ആളുകൾ അവൻ പാപത്തെ വെറുക്കുന്നുവെന്നും അവന്റെ ഇഷ്ടത്തിന് കീഴ്പ്പെടാത്തവരെ അവൻ ശിക്ഷിക്കുമെന്നകാര്യം അവർ മറന്നുകളയുകയാണ്.

ദൈവത്തിന്റെ വിക്ഷണം

ദൈവം നീതിമാന്മാർക്ക് നിത്യമായ പ്രതിഫലവും നീതികെട്ടവർക്ക് നിത്യമായ ശിക്ഷയും കൊടുക്കുമോ? “എന്നേക്കും” എന്നുള്ളത് പ്രതിഫലത്തെ മാത്രം സൂചിപ്പിക്കുന്നതാണോ അതോ ശിക്ഷയും ബാധകമാണോ? (മത്തായി 25:46 നോക്കുക). നിത്യമായ ശിക്ഷ എന്നത് സഭയുടെ പാരമ്പര്യം മാത്രമോ, അതോ ബൈബിൾ ഉപദേശമാണോ? മനുഷ്യന്റെ പ്രതിഫലത്തിന്റെയും ശിക്ഷയുടെയും ദൈവഭയത്തെ കുറിച്ച് അറിയുവാൻ ദൈവത്തിന്റെ വെളിപ്പാട് പരിശോധിക്കുകയാണ് ഉത്തമമായ മാർഗം. ദൈവം പഠിപ്പിക്കുന്നത് എന്തായാലും അതാണ് ശരി.

മൂലലക്ഷ്യയുടെ അടിസ്ഥാനത്തിൽ, പ്രതിഫലത്തിന്റെയും ശിക്ഷയുടെയും ദൈവഭയം ബൈബിളിൽ പഠിപ്പിച്ചിരിക്കുന്നത് നമുക്ക് എളുപ്പത്തിൽ മനസ്സിലാക്കുവാൻ കഴിയും. രണ്ടും എന്നേക്കുമുള്ളതാണെന്ന് പറഞ്ഞിരിക്കുന്നു.

എബ്രായ വാക്കായ *ഒലാം* എന്നതിന് “ഒരിക്കലും-അവസാനിക്കാത്ത” എന്ന് അർത്ഥം വരണമെന്നില്ല. എന്നാൽ സാധാരണ അർത്ഥം, “സഹിക്കൽ,” “ദീർഘകാലം-നിലനിൽക്കുന്ന,” അല്ലെങ്കിൽ “തുടർച്ചയായി നിലനിൽക്കുന്ന”² എന്നാണ്. അവിടെ പറഞ്ഞിരിക്കുന്നത് ഒരു പ്രത്യേക സമയത്തേക്കാണോ അതോ നിത്യത മുഴുവനും ഉദ്ദേശിച്ചുകൊണ്ടാണോ എന്ന് സന്ദർഭമോ അല്ലെങ്കിൽ മറ്റു വേദഭാഗങ്ങളോ വ്യക്തമാക്കും. പ്രതിഫലത്തേയും ശിക്ഷയെയും കുറിച്ച് ദാനിയേൽ 12:2-ൽ മാത്രമാണ് *ഒലാം* എന്ന വാക്ക് ഉപയോഗിച്ചിരിക്കുന്നത്: “നിലത്തിലെ പൊടിയിൽ നിദ്ര കൊള്ളുന്നവരിൽ പലരും ചിലർ നിത്യജീവനായും ചിലർ ലജ്ജക്കും നിത്യനിന്ദയ്ക്കുമായി ഉണരും.” ആ വാക്യം “എയ്ജ്-എൻകോംപാസിങ്ങ്” എന്നും തർജ്ജിമ ചെയ്യുവാൻ കഴിയും. എങ്ങനെയായാലും, ഇവ എന്നേക്കുമുള്ളതാ

ണെന്ന് പുതിയനിയമം പഠിപ്പിക്കുന്നുവെങ്കിൽ ആ വേദഭാഗം അങ്ങനെതന്നെ വ്യാഖ്യാനിക്കണം.

ഗ്രീക്ക് വാക്ക് *അയോൺ*³ കാലയളവായ “എയ്ജ്” ആയി കണക്കാക്കണം (മത്തായി 28:20), അതിനു ഒഴികഴിവുണ്ടാകുന്നത്, അതിനു മുൻപ് *എയ്സ്*, എന്നു വരുമ്പോഴാണ്, അർത്ഥം “ഇൻടു ദ എയ്ജ്” എന്നാണ്. ഇങ്ങനെയാണെങ്കിൽ അത് “എന്നേക്കും” എന്ന് തർജ്ജിമ ചെയ്യണം (മത്തായി 6:13; 21:19; [കെജെവി]; ലൂക്കോസ് 1:33, 55). ആവർത്തിക്കപ്പെടുമ്പോൾ (*എയ്സ് ടൗസ് അയോനാസ് ടോവ് അയോനാസ്*; അക്ഷരികമായി, “ഇൻടു ദ ഏജസ് ഓഫ് ഏജസ്”), തർജ്ജിമ ചെയ്യേണ്ടതു “എന്നുമെന്നേക്കും” എന്നാണ് (ഫിലിപ്പിയർ 4:20; 1 തിമൊഥൊയൊസ് 1:17). *അയിനോയ്സ്* എന്ന വാക്ക് എല്ലായ്പ്പോഴും “എന്നേക്കും” അല്ലെങ്കിൽ “നിത്യമായി” എന്നാണ് അർത്ഥം വരുന്നത്, അതുകൊണ്ട് അത് മിക്ക വെർഷനുകളിലും അങ്ങനെ തന്നെ തർജ്ജിമ ചെയ്തിരിക്കുന്നു (മത്തായി 18:8; 19:16, 29).⁴

താഴെ കാണുന്ന വാക്യങ്ങളിൽ, *അയോൺ* എന്നതിനു മുൻപ് *എയ്സ്* വന്നിരിക്കുന്നതു തർജ്ജിമ ചെയ്തിരിക്കുന്നത്, “എന്നെന്നേക്കും” എന്നാണ്, അക്ഷരികമായി, “ഇൻടു ദ എയ്ജ്” എന്നതു ഉപയോഗിച്ചിരിക്കുന്നത് നമ്മുടെ ഭാവി പ്രതിഫലത്തെയോ ശിക്ഷയെയോ സൂചിപ്പിച്ചുകൊണ്ടാണ്:

“ഈ അപ്പം തിന്നുന്നവൻ എല്ലാം, എന്നേക്കും ജീവിക്കും” (യോഹന്നാൻ 6:51; 6:58 നോക്കുക).

“എന്റെ വചനം പ്രമാണിക്കുന്നവൻ ഒരുനാളും [എന്നേക്കും] മരണം കാണുകയില്ല” (യോഹന്നാൻ 8:51, 52).

“അവർ ഒരുനാളും [എന്നേക്കും] നശിച്ചുപോകയില്ല” (യോഹന്നാൻ 10:28).

“ജീവിച്ചിരുന്ന് എന്നിൽ വിശ്വസിക്കുന്നവൻ ആരും ഒരു നാളും എന്നേക്കും മരിക്കയില്ല” (യോഹന്നാൻ 11:26).

ദൈവേഷ്ടം ചെയ്യുന്നവൻ എന്നേക്കും ഇരിക്കും (1 യോഹന്നാൻ 2:17).

സദാകാലത്തേക്കും അന്ധതമസ് സൂക്ഷിച്ചിരിക്കുന്നവർ (യൂദാ 13). (2 പത്രോസ് 2:17 ലെ ആദിമ കയ്യെഴുത്തു പ്രതിയിൽ അയോൺ കാണുന്നില്ല, അത് യൂദാ 13 നോട് ഒക്കുന്നു).

ചില വാക്യങ്ങളിൽ, *അയോൺ*, എന്നതിനു മുൻപ് *എയ്സ്* വരുന്നത് ആവർത്തിച്ചിരിക്കുന്നു, അതുകൊണ്ട്, അതു തർജ്ജിമ ചെയ്തിരിക്കുന്നത്, “എന്നുംഎന്നേക്കും” എന്നാണ്, അതു നമ്മുടെ ഭാവി പ്രതിഫലത്തെയോ അല്ലെങ്കിൽ ശിക്ഷയെയോ സൂചിപ്പിക്കുന്നു:

അവരുടെ ദണ്ഡനത്തിന്റെ പുക എന്നെന്നേക്കും പൊങ്ങും. അവർക്ക് രാവ്യം പകലും ഒരു സ്വന്മതയുമുണ്ടാകയില്ല (വെളിപ്പാട് 14:11).

അവർ എന്നെന്നേക്കും രാപ്പകൽ ദണ്ഡനം സഹിക്കേണ്ടിവരും (വെളിപ്പാട് 20:10).

അവർ എന്നെന്നേക്കും രാജാക്കന്മാർ ആയിരിക്കും (വെളിപ്പാട് 22:5).

ഈ വാക്യങ്ങളിൽ *അയോനിയോസ്* ഉപയോഗിച്ചിരിക്കുന്നത് ഭാവി പ്രതിഫലത്തെയും ശിക്ഷയെയും സൂചിപ്പിച്ചുകൊണ്ടാണ്, അതു തർജ്ജിമ ചെയ്തിരിക്കുന്നത്, “എവർലാസ്റ്റിങ്ങ്” അല്ലെങ്കിൽ “എറ്റേണൽ” എന്നാണ്:

“നിന്റെ കയ്യോ കാലോ നിനക്ക് ഇടർച്ച ആയാൽ അതിനെ വെട്ടി എറിഞ്ഞു കളക. രണ്ടു കയ്യും രണ്ടു കാലും ഉള്ളവനായി നിത്യംഗിയിൽ വീഴുന്നതിനേക്കാൾ അംഗഹീനനായിട്ടോ മുടന്തനായിട്ടോ ജീവനിൽ കടക്കുന്നത് നിനക്ക് നന്നു” (മത്തായി 18:8).

“വിട്ടുകളഞ്ഞവനെല്ലാം നൂറുമടങ്ങ് ലഭിക്കും, ... നിത്യജീവനെയും അവ കാശമാക്കും” (മത്തായി 19:29; മർക്കൊസ് 10:30; ലൂക്കൊസ് 18:30).

“ശ്രവിക്കപ്പെട്ടവരേ, എന്നെ വിട്ട് പിശാചിനും അവന്റെ ദൂതന്മാർക്കും ഒരുകിയിരിക്കുന്ന നിത്യംഗിയിലേക്ക് പോകുവിൻ” (മത്തായി 25:41).

“അവർ നിത്യദണ്ഡനത്തിലേക്കും നീതിമാന്മാർ നിത്യജീവനിലേക്കും പോകും” (മത്തായി 25:46).

നോടിനേരത്തേക്കുള്ള ഞങ്ങളുടെ ലഘുവായ കഷ്ടം അത്യന്തം അനവധിയായി തേജസിന്റെ നിത്യഘനം ഞങ്ങൾക്ക് കിട്ടുവാൻ ഹേതുവാകുന്നു (2 കൊരിന്ത്യർ 4:17).

കൂടാതെ ഞങ്ങളുടെ ഭൗമഭവനം അഴിഞ്ഞുപോയാൽ കൈപ്പണിയല്ലാത്ത നിത്യഭവനമായോരു കെട്ടിടം ഞങ്ങൾക്ക് സ്വർഗത്തിൽ ഉണ്ട് (2 കൊരിന്ത്യർ 5:1).

അവന്റെ സന്നിധാനവും വല്ലഭതത്തോടുകൂടിയ മഹത്വവും വിട്ടകന്നു നിത്യനാശം എന്ന ശിക്ഷാവിധി അനുഭവിക്കും (2 തെസലോനികൂർ 1:9).

... ക്രിസ്തുവേശുവിലുള്ള രക്ഷ നിത്യതേജസോടുകൂടി വൃതന്മാർക്ക് കിട്ടേണ്ടതിന് ഞാൻ സകലവും സഹിക്കുന്നു (2 തിമൊഥെയോസ് 2:10; 1 പത്രോസ് 5:10 നോക്കുക).

ഇങ്ങനെ ചെയ്താൽ നിങ്ങൾ ഒരുനാളും ഇടറി പോകാതെ നമ്മുടെ കർത്താവും രക്ഷിതാവുമായ യേശുക്രിസ്തുവിന്റെ നിത്യരാജ്യത്തിലേക്കുള്ള പ്രവേശനം ധാരാളമായി പ്രാപിക്കും (2 പത്രോസ് 1:11).

“നിത്യശിക്ഷാവിധി” (എബ്രായർ 6:2), “നിത്യവീണ്ടെടുപ്പ്” (എബ്രായർ

9:12), “നിത്യാവകാശം” (എബ്രായർ 9:15) എന്നും നാം വായിക്കുന്നു.⁵

മുകളിൽ പറഞ്ഞ വേദഭാഗങ്ങളെല്ലാം പരിശോധിച്ചാൽ, നീതിമാന്മാരുടെ പ്രതിഫലകാലയളവും ദുഷ്ടന്മാരുടെ ശിക്ഷയ്ക്കുള്ള കാലയളവും ഒന്നുപോലെയാണെന്ന് കാണാം. നീതിമാന്മാർക്കുള്ള പ്രതിഫലം എന്നേക്കുമുള്ളതാണെങ്കിൽ, ദുഷ്ടന്മാർക്കുള്ള ശിക്ഷയും എന്നേക്കുമുള്ളതാണ്. നീതിമാന്മാർ എന്നേക്കും സ്വർഗത്തിൽ വസിക്കുമെന്ന് ദൈവം വാഗ്ദാനം ചെയ്തിരിക്കുന്നതുപോലെ, നീതികെട്ടവർ എന്നേക്കും ശിക്ഷാവിധി അനുഭവിക്കുമെന്ന് ദൈവം പറഞ്ഞിരിക്കുന്നതും സംഭവിക്കും.

പിശാചിനും അവന്റെ ദൂതന്മാർക്കും ലഭിക്കുന്ന അതേ ശിക്ഷയായിരിക്കും ദുഷ്ടന്മാർക്ക് ലഭിക്കുക (മത്തായി 25:41). വെളിപ്പാട് 20:10 പറയുന്നു, പിശാചിനേയും, മൃഗത്തേയും, കള്ളപ്രവാചകനേയും, “ഗന്ധകത്തീപൊയ്കയിലേക്ക് തള്ളിക്കളയും, അവിടെ അവർ എന്നെന്നേക്കും രാപ്പകൽ ദണ്ഡനം സഹിക്കേണ്ടിവരും.” ആ വാക്യത്തിൽ യാതന എന്നേക്കുമുള്ളതാണെന്ന് മാത്രം പറഞ്ഞിരുന്നുവെങ്കിൽ, ശിക്ഷയുടെ കാലം മനസിലാക്കുവാൻ അതു മാത്രം മതിയായിരുന്നു; എന്നാൽ “രാപ്പകൽ” എന്നുകൂടെ ചേർത്തിരിക്കുന്നു (വെളിപ്പാട് 22:5 പ്രകാരം അവിടെ രാവും പകലും ഇല്ലെങ്കിലും) ശിക്ഷ തുടർന്നുകൊണ്ടിരിക്കുന്നതും എന്നേക്കുമുള്ളതുമായിരിക്കും.

“നിത്യാഗ്നി” ക്ക് ഉദാഹരണമായി യൂദാ സോദോമിന്റെയും ഗൊമോറയുടേയും നാശത്തെ പറഞ്ഞിരിക്കുന്നതുകൊണ്ട് (യൂദാ 7), “നിത്യാഗ്നി” നാശമായിട്ടാണ് ചിലർ കാണുന്നത്. ആ പദ പ്രയോഗം സൂചിപ്പിക്കുന്നത് അതിന്റെ കാലയളവിനു പകരം, അതിന്റെ ഫലത്തിനാണ് ഊന്നൽ കോടുത്തിരിക്കുന്നത് എന്നാണ് അവർ കരുതുന്നത്. ഈ തീർപ്പിനുള്ള പ്രശ്നം സോദോമിന്റെയും ഗൊമോറയുടേയും നാശം എന്നേക്കുമുള്ളതായിരുന്നില്ല (ഉൽപത്തി 19:27-29). യേശു പറഞ്ഞു, “ന്യായവിധിദിവസത്തിൽ ആ പട്ടണത്തേക്കാൾ സോദോമ്യരുടേയും ഗൊമോറ്യരുടേയും ദേശത്തിന് സഹിക്കാവതാകും” (മത്തായി 10:15). ന്യായവിധിനാളിൽ സോദോമ്യരും ഗൊമോറ്യരും പ്രത്യക്ഷമാകുമെങ്കിൽ, അവർ താൽക്കാലികമായി നശിച്ചുവെങ്കിലും “നിത്യാഗ്നി” യാൽ എന്നേക്കുമായി നശിച്ചില്ലായിരുന്നു. അടുത്ത പാഠത്തിൽ, ദുഷ്ടന്മാരുടെ ശിക്ഷയുടെ സ്വഭാവവും, “നശിക്കുക” “നാശം” എന്നിവയുടെ അർത്ഥവും നാം പരിശോധിക്കും. നിത്യാഗ്നി സോദോമിനേയും ഗൊമോറയെയും നശിപ്പിച്ചത് ഉദാഹരണമാകുന്നത് രണ്ടുവിധത്തിലാണ്: (1) ദൈവം ദുഷ്ടന്മാരെ ശിക്ഷിക്കുമെന്ന് അതു കാണിക്കുന്നു, (2) അതു ദൈവം നൽകുന്ന ശിക്ഷയുടെ കാഠിന്യത്തെ കാണിക്കുന്നു.⁶

ഉപസംഹാരം

അവനെ അനുസരിക്കാത്തവരെ ദൈവം എന്നുമെന്നേക്കും ശിക്ഷിക്കും എന്ന ചിന്ത ഭയാനകമാണ്, എന്നാൽ അതു അവന്റെ വചനത്തിലെ ഉപദേശമാണ്. നീതിമാന്മാർക്കുള്ള അനുഗ്രഹം നിത്യമായിരിക്കുന്നതുപോലെ തന്നെ നീതികെട്ടവർക്കുള്ള ശിക്ഷയും നിത്യമാണ്. നാം ചെയ്യുന്നതെല്ലാം ദൈവത്തെ പ്രസാദിപ്പിക്കുന്നതാകുവാൻ ഇതു നമ്മെ പ്രചോദിപ്പിക്കുന്നു. പിശാചിനും അവന്റെ ദൂതന്മാർക്കുമായി വെച്ചിരിക്കുന്ന നിത്യാഗ്നി ഒഴിവാക്കി, ദൈവത്തോടുകൂടി വസിപ്പാൻ സ്വർഗം ലഭിക്കുകയാണെങ്കിൽ, അതിനുവേണ്ടിയുള്ള എല്ലാ പരിശ്രമവും, പ്രയാസവും, ഓരോ നിമിഷവും നട

ത്തുന്ന സേവനവും വിലയുള്ളതാകും.

കുറിപ്പുകൾ

¹റോമർ 1:18; 2:8; 3:5; 12:19; എഫെസ്യർ 5:6; കൊലൊസ്യർ 3:6; 2 തെസലോനിക്യർ 1:8. ²“ആകാശത്തിന്റേയും ഭൂമിയുടേയും അന്ത്യസ്ഥാനം” എന്ന പാഠത്തിൽ *ഒലാം* ചർച്ച ചെയ്തിരിക്കുന്നതു നോക്കുക. ³ചില സമയത്ത് കെജെവിയിൽ *അയോൺ* തർജ്ജിമ ചെയ്തിരിക്കുന്നത് “വേൾഡ്” എന്നാണ് (മത്തായി 12:32; 13:22), എന്നാൽ അടുത്തകാലത്തിറങ്ങിയ മിക്ക വെർഷനുകളിലും *അയോൺ* എന്നതിന് “എയ്ജ്” എന്നാണ്. ⁴അയോണിന് കെജെവിയിൽ “എജ്” എന്നതിന് പകരം “ലോകം” എന്നാണ് അതു പലരേയും “ലോകം” എന്നതിനുള്ള *കോസ്മോസ്* ആയി തെറ്റിദ്ധരിപ്പിച്ചിട്ടുണ്ട്. ⁵“നിത്യജീവൻ” ചർച്ചക്ക് “നീതിമാന്മാരുടെ പ്രതിഫലം” എന്നതു നോക്കുക. ⁶ഈ പാഠത്തിൽ “നിത്യജീവൻ” അല്പം ചർച്ച ചെയ്തത് അസാധാരണമായി തോന്നാം; ആ പദപ്രയോഗം അളവിനേയും ഗുണത്തേയും കാണിക്കുന്നുണ്ട്. അതുകൊണ്ട് “നീതിമാന്മാരുടെ പ്രതിഫലം” എന്നതിന്റെ കൂടുതൽ ചർച്ച പിന്നീട് ആകാം.